

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

ശ്രീ ശ്രീനിവാസാചാര്യസൂരിണാ വിരചിതം  
॥ ശ്രീ മയൂരപുര വേങ്കടേശസുപ്രഭാതം ॥

*This document has been prepared by*  
*Sunder Kidāmbi*  
*with the blessings of*  
ശ്രീ രംഗരാമാനുജ മഹാദേശികൻ  
*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## || ശ്രീ മയൂരപുര വേങ്കടേശസുപ്രഭാതം ||

ശ്രീമാൻ വേങ്കടനാഥാർയഃ കവിതാർകികകേസരി |

വേദാന്താചാർയവർയോ മേ സന്നിധത്താം സദാ ഹൃദി ||

കൗസൽയാസുപ്രജാരാമ പൂർവാ സന്ധ്യാ പ്രവർത്തതേ |

ഉത്തിഷ്ട നരശാർദൂല കർതവ്യം ദൈവമാഹ്നികം ||

ഉത്തിഷ്ടോത്തിഷ്ട ഗോവിന്ദ ഉത്തിഷ്ട ഗരുഡധ്വജ |

ഉത്തിഷ്ട കമലാകാന്ത ത്രൈലോക്യം മംഗലം കുരു ||

വേദാന്തദേശികപദേ വിനിവേഷുമീശഃ

ശ്രീമാനസൗ പ്രയതതേ വൃഷശൈലനാഥഃ |

സ ത്യാം നിരീശജനഗർവവിമോചനായ

ശ്രുത്യന്തദേശിക കവീശ്വര സുപ്രഭാതം || 1 ||

വേദാപഹാരജനിതശ്രമനോദനായ

ഹേഷാരവേണ മധുകൈടദശത്രുനാശിൻ |

വേദാന്തദേശികസുപൂജിതദിവ്യമൂർത്തേ

ലക്ഷ്മീഹയാനനവിഭോ തവ സുപ്രഭാതം || 2 ||

രക്ഷോവിനാശ മഖരക്ഷണ ചാപഭംഗ

സീതാവിവാഹ വനഗാഹന സേതുകാരിൻ |

ചിച്ഛേദ യോ ദശമുഖസ്യ ശിരാംസി വീര

തേ ജാനകീരമണ രാഘവ സുപ്രഭാതം || 3 ||

പ്രഹ്ലാദപീഡനസമുത്ഥരൂഷാ സുവർണ -

സ്തംഭാദുദേത്യ കശിപും ച ഹിരണ്യപൂർവം |

വക്ഷോവിദാരമവധീഃ ഭഗവന്നഖൈസ്ത്വം  
ലക്ഷ്മീന്യുകേസരിവിഭോ തവ സുപ്രഭാതം || 4 ||

യന്യാട്ടഹാസവിവൃതം വദനം വിലോക്യ  
തുഷ്ടുഷ്ടുവോ രിപുസമുഹരണേ പിശാചാഃ |  
ഭീതാ നടന്തി പുരതശ്ച സഹ പ്രിയാഭിഃ  
ശൗരേ രമാംഗഭഗവൻ തവ സുപ്രഭാതം || 5 ||

മാതസ്സമസ്തജഗതാം മധുകൈടഭാരഃ  
വക്ഷോവിഹാരരസികേ കരുണാമൃതാഞ്ജേ |  
ക്ഷീരാംബുരാശിതനയേ ശ്രീതകൽപവൽലി  
ശ്രീശ്രീനിവാസഭയിതേ തവ സുപ്രഭാതം || 6 ||

ദേവാധിദേവമുനിബൃന്ദ സുപൂജിതാംഘ്രേ  
സന്തപ്തകാഞ്ചനമനോഹരദിവ്യമൂർതേ |  
നിത്യാഭിവാംഛരിതസരോരുഹപാദപദ്മേ  
ശ്രീവേങ്കടേശഭയിതേ തവ സുപ്രഭാതം || 7 ||

ശ്രീപദ്മനാഭ ! പുരുഷോത്തമ ! വാസുദേവ !  
വൈകുംഠ ! മായവ ! ജനാർദ്ദന ! ചക്രപാണേ ! |  
ശ്രീശ്രീനിവാസ ! ഗരുഡധ്വജ ! പുഷ്പരാക്ഷ !  
ശ്രീമൻ ! സുരാസുരപതേ ! തവ സുപ്രഭാതം || 8 ||

അത്യാദികാ മുനിഗണാഃ വിരചയ്യ നിത്യ -  
കർമാണി ഫുൽലസരസീരുഹപുഷ്പവർഗാൻ |  
പാദാർപണായ പരിഗൃഹ്യ പുരോ ലസന്തി  
ശ്രീഗാരുഡാചലപതേ തവ സുപ്രഭാതം || 9 ||

നിത്യാശ്ചതുർമുഖപുരന്ദരശങ്കരാദ്യാഃ  
സിദ്ധാസ്തനാതന സനന്ദന യോഗിവർയാഃ |

ത്യാമർചിതും വിവിധപുഷ്പകരാഃ വസന്തി  
ശ്രീവേങ്കടാചലപതേ തവ സുപ്രഭാതം || 10 ||

കന്ദർപസുന്ദരതിരസ്കൃതദിവ്യമൂർതേ  
കാന്താകുചാംബുരൂഹ കൂട്മലലോലദ്യുഷ്ടേ |  
സൗഹാർദസൗമ്യകരുണാദിഗുണൈകസിന്ധോ  
നാരായണാചലപതേ തവ സുപ്രഭാതം || 11 ||

മത്സ്യാകൃതേ ! കമരൂപ ! വരാഹരൂപ !  
ശ്രീമന്യുസിംഹ ! ധൃതവാമന ! ജാമദഗ്ന്യ ! |  
കാകുത്സ്ഥരാമ ! ബലഭദ്ര ! വിഹാരകൃഷ്ണ !  
കൽകിൻ ! വൃഷാചലപതേ ! തവ സുപ്രഭാതം || 12 ||

സന്ധ്യാമുപാസ്യ മൂനി യാമുന ലക്ഷ്മണാദ്യാഃ  
സംഗൃഹ്യ പുണ്യസരിതഃ കനകാംബുജാനി |  
തിഷ്ഠന്തി തേ പദയുഗാർചനജാഗരൂകാഃ  
ശ്രീ അഞ്ജനാചലപതേ ! തവ സുപ്രഭാതം || 13 ||

ലക്ഷ്മീനിവാസ നിരവദ്യദയൈകസിന്ധോ  
സംസാരഗർതവിനിപാതിതഭക്തവർഗാൻ |  
സംരക്ഷണാർഥമിഹ ബർഹിപുരാവതീർണ്ണ  
ശ്രീ വേങ്കടാചലപതേ ! തവ സുപ്രഭാതം || 14 ||

പാർശ്വദ്വയസ്ഥിതമമാഹിശോഭമാന !  
ശ്രീമൻമയൂരപുരഭാഗ്യകൃതാവതാര ! |  
സ്വാമിൻ ! സുശീല ! സുലഭാശ്രിതപാരിജാത !  
ശ്രീവേങ്കടാചലപതേ ! തവ സുപ്രഭാതം || 15 ||

ബ്രഹ്മേന്ദ്രരുദ്രധനദപ്രമുഖാശ്ച ദേവാഃ  
ഭക്താ നിജാനുഗുണകിങ്കരതാനിയുക്താഃ |

തിഷ്ണി സേവിതുമനർഘനവോപഹാരാഃ  
ശ്രീമൻ ! മയൂരപുരനായക ! സുപ്രഭാതം || 16 ||

യന്യാർചനായ തുലസീദലബിൻവപത്രാ -  
ൺയാദായ ഭക്തിസുയുതോ വൃഷഭാധിരുഢഃ |  
ജാഗർതി കിങ്കരതയാ പ്രമമാധിനാമഃ  
ശ്രീവേങ്കടാചലപതേ ! തവ സുപ്രഭാതം || 17 ||

ത്രാണായ സാധുവിതതേരസതാം നിഹത്യേ  
ധർമസ്യ രക്ഷണക്യതേ ച സനാതനസ്യ |  
കാരുൺയതഃ കലിതവാൻ വിവിധാവതാരാൻ  
ശേഷാദ്രിശേഖരവിഭോ ! തവ സുപ്രഭാതം || 18 ||

സ്താത്യാ വിശുദ്ധമനസാ കലിതോർധ്വപുണ്ഡാഃ  
ധൗതാംബരാഃ ദ്രവിഡവേദവിഭൂഷിതാസ്യാഃ |  
ശ്രീവൈഷ്ണവാശ്ച വിചരന്തി പവിത്രഹസ്താഃ  
പദ്മാക്ഷശോഭിതഗലാഃ തവ സുപ്രഭാതം || 19 ||

വാരാംഗനാഃ ശ്രവണ മംഗലഗീതിരക്താഃ  
വീണാമൃദംഗവിവശീകൃതലോകചിത്താഃ |  
നീരാജനം കലയിതും പുരതോ യതന്തേ  
ശ്രീമൻ മയൂരപുരനായക ! സുപ്രഭാതം || 20 ||

ഭേർയാദിഘോഷിതമനന്തപരിച്ഛദാഡ്യം  
ആരോപ്യ ഹേമകലശം കലഭ്യദിഷേക്തും |  
ആയാതി പുൺയസരിതഃ പരിചാരകൗഘഃ  
ശ്രീമൻ മയൂരപുരനായക ! സുപ്രഭാതം || 21 ||

ഭക്താ മയൂരപുരവാസിദ്വിജ്ഞാത്തമാദ്യാഃ  
ദ്വാരേ വസന്തി വരപുഷ്പഫലാദിയുക്താഃ |

ത്വന്നാമകീർത്തനരതാഃ കലിതോർധ്വപുണ്യാഃ  
ശ്രീമൻ മയൂരപുരനായക ! സുപ്രഭാതം || 22 ||

ത്വത്പൂജനായ സരിതഃ സുഗുണം പ്രകൃഷ്ടം  
തീർഥം സുവർണ്ണഘടപൂരിതമാദരേണ |  
ധൃത്യാ ത്വദർചനപരാഃ വിബുധാ ലസന്തി  
ശ്രീമൻ മയൂരപുരനായക ! സുപ്രഭാതം || 23 ||

ത്വദ്ബോധനായ ചതുരാസ്സുരനാരിവർയാഃ  
ഗായന്തി ഗാനകുശലാഃ തവ ദിവ്യവൃത്തം |  
നൃത്യന്തി നർത്തനപരാഃ വരവാരമുഖ്യാഃ  
ശ്രീമൻ മയൂരപുരനായക ! സുപ്രഭാതം || 24 ||

ഉദ്ബുധ്യ പഞ്ജരഗതാഃ രമണീയവാചഃ  
ഭുക്താവശേഷിതഫലാനി വിസൃജ്യ സദ്യഃ |  
ലീലാശുകാഃ പരിപഠന്തി ദവച്ചരിത്രം  
ശ്രീമൻ മയൂരപുരനായക ! സുപ്രഭാതം || 25 ||

ത്വത്കീർതിവർണനമനോഹരമാത്തതാലം  
ഗാധാസഹസ്രമദിതഃ പരിയന്തി വീഥ്യാം |  
ഗായന്ത ഉച്ചനിനദം തവ ഭക്തവർഗാഃ  
ശ്രീമൻ മയൂരപുരനായക ! സുപ്രഭാതം || 26 ||

സൗവർണ്ണദണ്ഡയുതചാമരയുഥഹസ്താഃ  
ശ്രീമാധവേതി തവ നാമ മുഹൂർവദന്തഃ |  
ഭൃത്യാഃ സ്വകൃത്യനിരതാഃ ഹരിഭക്തിയുക്താഃ  
തിഷ്ഠന്തി ബർഹിപുരനായക ! സുപ്രഭാതം || 27 ||

തുംഗാസ്സുരംഗനിവഹാഃ ശുഭലക്ഷ്യയുക്താഃ  
മത്താ മതംഗജഗണാശ്ച പുരോ ലസന്തി |

ധേനുശ്ച വത്സസഹിതഃ പ്രവിഭാതി ചാഗ്രേ  
ശ്രീമൻ മയൂരപുരനായക ! സുപ്രഭാതം ||28 ||

സന്തഃ സുവർണകലശേഷു ജലാശയസ്യ  
കർപൂര കുങ്കുമ ലവംഗ സുഗന്ധിതീർഥം |  
ധൃത്യാ ഭവന്തമഭിഷേകുതുമിഹ ത്വരന്തേ  
ശ്രീനീലകംഠപുരനായക ! സുപ്രഭാതം ||29 ||

ഉത്ഫുൽലസൗമ്യവദനം തവ ദിവ്യരൂപം  
സംസേവിതും ത്വിഹ സമാഗതഭക്തവർഗാഃ |  
അന്യോന്യമാദരവശാത് കലഹായമാണാഃ  
തിഷ്ണന്തി വേങ്കടപതേ ! തവ സുപ്രഭാതം ||30 ||

കൃതം വൃഷാചലേശസ്യ ശ്രീനിവാസാഖ്യസ്മുരിണാ |  
സുപ്രഭാതമിദം ഭൂയാത് സതാം സന്തോഷകാരിണം ||31 ||

|| ഇതി ശ്രീ മയൂരപുര വേങ്കടേശസുപ്രഭാതം സമാപ്തം ||  
കവിതാർകികസിംഹായ കൽയാണഗുണശാലിനേ |  
ശ്രീമതേ വേങ്കടേശായ വേദാന്തഗുരവേ നമഃ ||